

آئین کا فلسفہ

تمہید

اس کتاب میں اب تک آپ ن ہمارے آئین کے کچھ اہم پہلوؤں کا مطالعہ کیا ہے وراس طریقہ کہ جس طرح گذشتہ نصف صدی میں انہوں نے کام کیا ہے۔ ہم نے اس طریقہ کا مطالعہ بھی کیا جس کے ذریعہ آئین کی تشکیل ہوئی۔ لیکن کیا کبھی آپ نے خود سے یہ سوال پوچھا کہ قومی تحریک کے سربراہان نے، برطانوی حکمرانی سے آزادی کے بعد ایک ایسے آئین کی ضرورت کیوں محسوس کی؟ انہوں نے خود کو اور آئے والی نسلوں کو آئین کے رشتہ میں کیوں باندھ دیا؟ اس کتاب میں، آپ نے آئین ساز اسمبلی میں ہوئے بحث و مباحثہ کا بارہا دورہ کیا۔ لیکن یہ سوال اٹھایا جانا چاہیے کہ آئین کے مطالعہ کا، آئین ساز اسمبلی میں ہوئے بحث و مباحثہ کے تجربہ سے باہمی رشتہ کیا ہے؟ اسی سوال پر موجودہ باب میں بحث ہو گئی۔ دوسرے، یہ سوال پوچھنا بھی اہمیت رکھتا ہے کہ ہم نے خود کو کس قسم کا آئین دیا ہے؟ اس کے ذریعہ ہم کون سے مقاصد حاصل کرنے کی توقع رکھتے ہیں؟ کیا ان مقاصد کا کوئی اخلاقی متن ہے؟ اگر ہے تو وہ بعینہ کیا ہے؟ اس سیاسی بصیرت کی مضبوطی اور بندشیں کیا ہیں اور عملی طور پر، آئین کے حصوں اور کمزوریاں؟ ایسا کرنے میں، ہم سمجھنے کی کوشش کرتے ہیں کہ آئین کا فلسفہ کیا ہے۔

اس باب کے مطالعہ کے بعد، آپ سمجھنے کے قابل ہوں گے:

❖ فلسفہ، آئین کا مطالعہ کیوں اہمیت رکھتا ہے؛

❖ آئین ہند کے باطنی پہلو کیا ہیں؛

- ❖ اس آئین کی تنقیدیں کیا ہیں؟ اور
- ❖ آئین کی بندشیں کیا ہیں۔

فلسفہ آئین کے کیا معنی ہیں؟

بعض لوگوں کا یقین ہے کہ کوئی آئین محض قوانین پر مشتمل ہوتا ہے اور یہ کہ قوانین ایک چیز ہیں جب کہ اقدار اور اخلاق دوسری چیز۔ لہذا ہم آئین کے تین ایک قانونی ناکہ فلسفیانہ نظریہ کو اختیار کر سکتے ہیں۔ یہ باب اس چیز کا جواب دے گا۔ یہ حق ہے کہ تمام قوانین کا اخلاقی متن نہیں ہوتا، لیکن بہت سے قوانین ہماری گھرائی سے کپڑی ہوئی اقدار سے مربوط ہوتے ہیں۔ مثال کے طور پر، ایک قانون، زبان یا مذہب کی بناد پر امتیاز کو منوع قرار دے سکتا ہے۔ ایسا قانون، مساوات کے تصور سے جڑا ہوا ہے۔ ایسا قانون اس لئے موجود ہے کیوں کہ ہم مساوات کو، اہمیت دیتے ہیں۔ لہذا، قوانین اور اخلاقی اقدار کے درمیان تعلق ہے۔

چنانچہ، ہمیں آئین کو اس نظریہ سے دیکھنا چاہیے کہ یہ بعض اخلاقی بصیرت پر بنی ہے۔ آئین کے تین ہمیں سیاسی فلسفہ کے نظریہ کو اختیار کرنے کی ضرورت ہے۔ آئین کے تین سیاسی فلسفہ کے نظریہ کے کیا معنی ہیں؟ ہمارے ذہن میں تین چیزیں ہیں۔

- ❖ اول، ہمیں آئین کے نظریاتی ڈھانچہ کو سمجھنے کی ضرورت ہے۔ اس کے کیا معنی ہیں؟ اس کے معنی ہیں کہ ہمیں اس طرح کے سوال پوچھنے چاہیے: جیسے۔ آئین میں استعمال کئے گئے الفاظ ”حقوق“، ”شهریت“، ”اقلیت“ کے مکانہ ممکنہ کیا ہیں؟

- ❖ مزید یہ کہ، ہمیں آئین کے بنیادی نظریات کی تشریع پر بنی، معاشرہ اور ملکت کے ایک جامع تصور کا خاکہ تیار کرنا چاہیے۔ آئین میں مضبوطی سے جسے ہوئے معیاروں کے مجموع پر ہماری بہترگرفت ہونی چاہیے

- ❖ ہمارا آخری نکتہ ہے: آئین ہند کا مطالعہ، آئین ساز اسمبلی میں ہوئے بحث و مباحثوں کے تعلق سے کرنا چاہیے تاکہ ایک اعلیٰ و عمدہ نظریاتی سطح تک پہنچا جاسکے، آئین میں مضبوطی سے جسی ہوئی اقدار کو حق بجانب قرار دیا جاسکے۔ کسی قدر (Value) فلسفیانہ سلوک نامکمل



کیا اس کے معنی یہ ہیں کہ ہر آئین کا ایک فلسفہ ہوتا ہے؟ یا یہ کہ صرف کچھ ہی آئین اپنا فلسفہ رکھتے ہیں؟

ہے جب تک اس کا تفصیلی جواز پیش نہ کیا جائے۔

جب ہمارے آئین سازوں نے، ہمارے معاشرہ اور مملکت کو اقدار کے ایک مجموعہ کے ذریعہ رہنمائی کرنے کا ارادہ کیا ہوگا تو یقیناً، ان کے ذہن میں اس کی کچھ وجوہات رہی ہوں گی۔ ان میں سے بہت سیاقدار کا اظہار بھی نہیں ہوا ہوگا۔

آئین کے مطالعہ کے لئے فلسفیانہ نظریہ کی ضرورت اس لئے ہوتی ہے تاکہ اس میں اظہار کروہ اخلاقی متن کو بتلاش کیا جائے، اس کے دعووں کو پرکھنے کے لئے اور ہماری مملکت میں بنا دی قدروں کی مختلف تشریحات پر گفتگو اور دلیل دینے کے لئے اس کا استعمال کیا جاسکے۔ یہ ظاہر ہے کہ مختلف سیاسی میدانوں، مجالس قانون ساز، جماعتی جلسوں، پریس، اسکولوں اور یونیورسٹیوں میں، ان میں سے بہت سے معاروں کو چیخ کیا جاتا ہے، بحث و مباحثہ ہوتے ہیں اور مقابلہ آرائی بھی ہوتی ہے۔ ان معیاروں کی مختلف تشریحات کی جاتی ہیں اور بعض اوقات جان بوجھ کر، وقتی اور محدود مفادات کے موافق ان کی تشریخ



ہاں، یقیناً، مجھے آئین کی مختلف تشریحات کے اس مسئلہ کا عالم ہے۔ ہم نے اس پر گذشتہ باب میں تحت کسی تھی - کیا نہیں کی تھی؟

1947 کا جاپانی آئین، ”آئین“ کے نام سے مقبول عام ہے۔ اس کی تمهید کہتی ہے کہ ”ہم جاپانی عوام پر دور میں امن کے خواہاں ہیں اور انسانی رشتہوں کو گرفت میں رکھنے والے اعلیٰ معیاروں کے تین گمراہ شعور رکھتے ہیں۔“

گویا جاپانی آئین کے فلسفہ کی بنیاد امن کے معیار پر قائم ہے۔ جاپانی آئین کی دفعہ 9 کہتی ہے:

(1) امن و انصاف پر بنی یمن الاقوامی امن کے تین سنجیدگی سے خواہاں، جاپانی عوام، ہمیشہ کے لئے، جنگ کو کسی قوم کے مقتصرا نہ تن یا یمن الاقوامی تنازعات حل کرنے کے لئے طاقت کی دھمکی یا استعمال سے دست بردار ہوتے ہیں۔

(2) مذکورہ بالا مقصد کو حاصل کرنے کی غرض سے، بربی، بحری اور ہوائی فوجیں کبھی قائم نہیں کی جائیں گی۔ یہ ظاہر کرتا ہے کہ آئین سازی کا پس منظر کس طرح آئین سازوں کے ذہن پر حاوی ہے۔

ہوتی ہے۔ ہمیں یہ تجربہ کرنا چاہیے کہ ایک آئینی معیار اور دوسرے میدانوں میں کوئی سمجھیدہ تفریق تو نہیں ہے۔ بعض اوقات ایک ہی معیار کو مختلف ادواروں کے ذریعہ مختلف طریقہ سے بیان کیا جاتا ہے۔ ہمیں ان مختلف تشریحات کا مقابلہ کرنا چاہیے۔ کیوں کہ آئین میں معیار و اقدار کا اظہار واضح اختیار کا مالک ہے تو اس کا استعمال، معیار یا اقدار کی تشریح کے تباہی میں کیا جانا چاہیے۔ ہمارا آئین فلسفہ سازی کا کام کرتا ہے۔

آئین بھیت جمہوری تبدیلی کا ذریعہ

پہلے باب میں ہم نے مطالعہ کیا کہ لفظ آئین کے کیا معنی ہیں اور آئین کا ہونا کیوں ضروری ہے۔ عام طور پر یہ تعلیم کیا جاتا ہے کہ آئین رکھنے کی بہت سی وجوہات میں سے ایک استعمال پر پابندی کی ضرورت۔ جدید ملکتوں میں بہت زیادہ طاقتور ہیں۔ طاقت اور دباؤ پر ان کی بلا شرکت عیزیزے مکمل اجراء داری ہے۔ اگر ایسی مملکتوں کے اداء ان ہاتھوں میں چلے جائیں جو طاقت کا غلط استعمال کرتے ہیں، تو کیا ہو گا؟ اگر یہ ادارے ہمارے تحفظ اور خوش حالی کے لئے بھی قائم کئے جائیں تب بھی وہ آسانی ہمارے خلاف بدل سکتے ہیں۔ ساری دنیا میں مملکت کے اقتدار کا تجربہ ظاہر کرتا ہے کہ اکثر ملکتوں نے بعض افراد اور گروہوں کو نقصان پیہو نچانے کی جانب مائل ہوتی ہیں۔ اگر ایسے ہوتا ہے تو ہمیں کھیل کے اصول اس طرح طے کرنا ہوں گے کہ مملکتوں کے اس رجحان پر لگا تاریخی رکھی جائے۔ آئین اس قسم کے بنیادی اصول مہیا کرتے ہیں اور اس طرح، مملکتوں کو مطلق انسان بننے سے روکتے ہیں۔

نہرو اور دنوں ملکتوں کو بخوبی سمجھنے تھے۔ انہوں نے دعویٰ کیا، کہ آئین ساز اسمبلی کا مطالبہ، مملکتی خود مختاری کی نمائندگی کرتا تھا کیوں کہ ہندوستانی عوام کے ذریعہ منجہ آئین ساز مجلس ہی، بغیر کسی باہری دخل انداز کے، ہندوستان کا آئین تیار کرنے کا حق رکھتی تھی۔ دوسرے، ان کی دلیل تھی، آئین ساز مجلس کے معنی عوام کا ایک گروہ یا لائق و کیلوں کی ایک انجمن نہیں۔ اس کی بجائے، یہ ایک محرک قوم ہے جو اپنے سیاسی ماضی کے خواہ کو اپنے پیش کر رہی ہے اور شاید معاشرتی ڈھانچے کو بھی، اور اپنا بھروسہ خود تیار کر رہی ہے۔ ہندوستانی آئین کو ایسی طرز

تو ہم کہہ سکتے ہیں کہ آئین ساز مجلس کے ممبران، معاشرتی تبدیلی لانے کے خواہان تھے؟ لیکن ہم یہ بھی کہتے رہتے ہیں کہ اسمبلی یا مجلس میں تمام نقطہ نظر کی نمائندگی کی گئی!



باب 10: آئین کا فلسفہ

بخششی گئی جو روایتی معاشرتی نسب کی پڑیوں کو توڑ دے اور آزادی، مساوات اور انصاف کا ایک نیا دور لے کر آئے۔

اس طریقہ کار میں آئین جمہوریت کے نظر یہ کامل طور پر سے تبدیل کرنے کی صلاحیت موجود ہے۔ آئین نہ صرف مقتدر عوام پر پابندی عائد کرنے کے لئے موجود ہوتے ہیں بلکہ ان کو بھی طاقت بخششی ہیں جو روایتی طور پر اس سے محروم رہے ہیں۔ مظلوم و محروم لوگوں کو اجتماعی بھلائی حاصل کرنے کی طاقت، آئین ہی دیتے ہیں۔

ہمیں آئین ساز اسمبلی میں واپس کی ضرورت کیوں ہے؟

ہم پچھے مڑ کر کیوں دیکھیں اور ماخنی سے کیوں وابستہ رہیں؟ یہ ایک قانونی تاریخ داں کا کام ہو سکتا ہے کہ وہ ماخنی میں جائے اور قانونی و سیاسی خیالات کی بنیادیں تلاش کرے۔ جن لوگوں نے آئین کی تشكیل کی، ان کے ارادوں اور مقاصد کا مطالعہ کرنے میں، علم سیاست کے طالب علموں کو کیا دلچسپی ہوگی؟ بد لے ہوئے حالات کا جائزہ کیوں نہ لیا جائے اور آئین کی اصول تعییل کی تعریف پیش کی جائے؟

امریکہ کے حوالہ سے، جہاں آئین 18 ویں صدی میں تیار ہوا، اس وقت کی اقدار اور معیاروں کو 21 ویں صدی میں نافذ کرنا بے وقوفی ہے۔ ہندوستان میں، آئین سازوں کی اصلی دنیا اور موجودہ دنیا کے حالات میں بہت زبردست تبدیلیاں واقع نہیں ہوتی ہیں۔ ہمارے آئین کی تاریخ اب بھی ہماری موجودہ تاریخ ہے۔

سرگرمی

آئین ساز اسمبلی سے اخذ کئے گئے مقولات (CAD) کا دوبارہ مطالعہ کیجئے جو درج ذیل ایوب میں دیے گئے ہیں۔ آپ کا کیا خیال ہے کہ ان مقولات میں دی گئی ولیمیں ہمارے موجودہ دور کے لئے بھی اہمیت کی حاصل ہیں؟ کیوں؟

(i) - باب دوئم میں مقولات

(ii) - باب سات میں مقولات

مزید یہ کہ: شاید ہم نے ان حقیقی نکتوں کو بھلا دیا ہو جو ہمارے قانونی اور سیاسی مشائق

ہندوستانی آئین اور کام

کے پس پر دہ ہیں۔ کیوں کہ ہم ان کو ہمیں ماضی میں آسانی سے اصل کر لیا تھا۔ اب یہ وجہات ماضی میں کہیں کھسک گئی ہیں۔ ہمارے شعور کے پر دہ سے غائب ہو گئی ہیں اگرچہ وہ ابھی تک ہمارے عمل کو تنظیمی اصول مہیا کرتی ہیں۔ جب سب کچھ اچھا ہو رہا ہو تو ایسی بھول نقصان دہ نہیں ہوتی۔ لیکن جب ایسے اعمال کو چیلنج کیا جائے یادھکا لگے تو پس پر دہ اصولوں سے غفلت نقصان دہ ہو سکتی ہے۔ اختیار میں، موجودہ آئینی عمل یا مشق پر گرفت رکھنے کے لئے، ان کی اہمیت اور معنی پر قابو رکھنے کے لئے ہمارے پاس کوئی دوسرا استہ نہیں سوائے اس کے، کہ ہم واپس آئین ساز مجلس کے بحث و مباحثہ کی تاریخ میں جائیں اور شاید اس سے بھی اور پچھے تو آبادیاتی دور میں۔ لہذا، ہمیں اپنے آئین کے در پر دہ پوشیدہ سیاسی فلسفہ کو یاد رکھنے اور بار بار دوہرانے کی ضرورت ہے۔




یہ مشکل ہے وہ ہمیں صاف
صاف کیوں نہیں بتا سکتے تھے
کہ فلسفہ آئین کیا ہے؟ عام شہری
اس طرح چھپے ہوئے فلسفہ کو
کیسے سمجھ سکتے ہیں۔

ہمارے آئین کا سیاسی فلسفہ کیا ہے؟

اس فلسفہ کو ایک لفظ میں پیان کرنا مشکل ہے۔ اس پر کوئی لیبل چکایا نہیں جا سکتا کیوں کہ یہ آزاد ہے، جمہوری ہے، سیکولر ہے، اور وفاقی ہے، اجتماعی اقدار کے لئے کھلا ہے۔ مذہبی اور لسانی

ایک کارٹون پڑھئے



جہاں کھیل کے میدان میں سب ہی خیالات ظاہر ہو جاتے ہیں تو جمہوریت امپاری کی حیثیت رکھتی ہے۔

باب 10: آئین کا فلسفہ

اقویتوں یہاں تک کہ تاریخی اعتبار سے محروم طبقات کی ضروریات کے تیئیں حساس ہے اور ایک قومی شناخت کی تعمیر کے لئے سنجیدہ ہے۔

اختیار میں، یہ آزادی، مساوات، سماجی انصاف اور قومی اتحاد کی ایک شکل کے تیئیں پابند ہے۔ لیکن اس سب کے نیچے، اس فلسفہ کو عمل میں لانے کے لئے پر امن اور جمہوری طریقوں پر واضح دباؤ ہے۔

انفرادی آزادی

آئین سے متعلق پہلا نکتہ جو قابل غور ہے وہ انفادی آزادی کے تیئیں آئین کا پابند ہوتا ہے۔ کسی میز کے ارد گرد پر سکون گفتگو کے نتیجے میں مجرماتی طور پر یہ پابندی اغذیہ نہیں ہوتی۔ اس کی وجہ پر ایک صدی تک جاری ڈنی اور سیاسی سرگرمی کا نتیجہ تھا۔ انسیوں صدی کے شروع میں، رائے موبہن رائے نے، برطانوی نوآبادیائی مملکت کے ذریعہ آزادی پر لیں کے خلاف احتجاج کیا تھا۔ رائے نے دلیل دی کہ مملکت کو انفرادی کی ضروریات کے تیئیں جواب دہ ہونا چاہیے اور وہ تمام ذرائع مہیا کرنے چاہیں جن سے ان کی ضروریات پوری ہوں۔ لہذا، مملکت کو اشاعت کی لامحدود آزادی دینی چاہیے۔ اسی طرح، نوآبادیائی برطانوی نیکے دور میں، ہندوستانی برادر آزادی پر لیں کا مطالبہ کرتے رہے۔

لہذا، یہ تجھ کی بات نہیں ہے کہ آزادی اظہار، آئین ہند کا ایک مر بوط حصہ ہے۔ اسی طرح باضابطہ گرفتاری سے آزادی ہے۔ بالآخر، بدنام روٹ ویکٹ کی قومی تحریک نے جس شدت سے مخالفت کی اس نے یہ آزادی دینے سے انکار کر دیا تھا۔ یہ اور دوسری آزادیاں جیسے آزادی شعور، برلن نظریہ کا حصہ ہیں۔ اس بنیاد پر، ہم کہہ سکتے ہیں کہ آئین ہند کا کدرار مضبوط آزاد کردار ہے۔ بنیادی حقوق کے اب میں، ہم پڑھ پچکے ہیں کہ آئین، انفادی آزادی کو کس قدر اہمیت دیتا ہے۔ یہ یاد کرایا جاسکتا ہے آئین ہند کو قبول کرنے سے چالیس سال قبل، انڈین یونیشن کا گمراہیں کی ہر ایک تجویز را سکیم، مسودہ اور پورٹ میں انفرادی حقوق کا ذکر موجود تھا نہ صرف سرسری طور پر بلکہ اس ہر گفتگو کی کوئی گنجائش باقی نہیں رکھی گئی۔

معاشرتی انصاف

جب ہم یہ کہتے ہیں کہ آئین ہند حریت پسندان (برلن) ہے اس سے ہمارا مطلب نہیں کہ یہ قدری مغربی معنی میں حریت

ہندوستانی آئین اور کام

پسندانہ ہے۔ سیاسی نظریہ کی کتاب میں آپ حریت پسند نظریہ (لبرل ازم) کے بارے میں مزید مطالعہ کریں گے۔ قدیمی حریت پسندی، سماجی یا معاشرتی انصاف اور اجتماعی اقدار کے مقابلہ افراد کے حقوق کو زیادہ اہمیت دیتی ہے۔

اپنی معلومات چیک کیجئے

بتابیئے، درج ذیل میں سے کون سے حقوق، انفرادی، آزادی کا حصہ ہیں:

- ❖ آزادی اظہار
- ❖ آزادی مذہب
- ❖ اقیتوں کے ثقافتی، تعلیمی حقوق
- ❖ عام مقامات تک مساوی رسائی

ہندوستانی ریت پسندی کے دو چشمے ہیں۔ ایک چشمہ، راجرام موبہن رائے سے شروع ہوا۔ انہوں نے انفرادی حقوق اور خاص طور پر خواتین کے حقوق پر زور دیا۔ دوسرا چشمہ میں کے۔ سی۔ سین، جسٹس راناڑے اور ویکا نند جیسے مفکرین شامل تھے انہوں نے قدامت پرست ہندوستان میں، معاشرتی انصاف کی روح پھوکی۔ ہندو معاشرہ کی ایسی تغیرتو، حریت پسندانہ اصولوں کے بغیر ممکن نہیں ہو سکتی تھی۔ کے۔ ایم۔ پائیکر ”حریت پسندی کے دفاع میں“ بحثی، ایشیا پیلسنگ

ہاؤس، 1962ء



معاشرتی انصاف کی بات کرتے وقت ہمیں ہدایتی اصولوں کو نہیں بھولنا چاہئے۔

آئین ہند کی حریت پسندی اس بیان سے دو طرح سے مختلف ہے۔ اول، یہ معاشرتی انصاف

باب 10: آئین کا فلسفہ

سے وابستہ تھی۔ اس کی بہترین مثال وہ دفعات ہیں جو آئین میں، درج ذیل قبائل اور درج ذیل ذاتوں کے لئے ریزرویشن سے متعلق ہیں۔ آئین سازوں کو یقین تھا کہ جو طبقے صدیوں سے عدم مساوات کا شکار ہیں ان پر قابو پانے کے لئے محض حق مساوات دینا یا رائے دہنگی کے حق کو مخفی دنیا کافی نہیں تھا۔ ان کے مفادات کے فروغ کے لئے مخصوص دفعات کی ضرورت تھی۔ لہذا، آئین سازوں نے درج ذیل ذاتوں اور درج ذیل قبائل کے مفادات کے تحفظ کے لئے، کئی مخصوص اقدامات کئے جیسے مجلس قانون ساز میں ریزرویشن۔ آئین نے حکومت کے لئے یہ ممکن بنایا کہ ان طبقات کے لئے عوامی سیکٹر میں ملازمتوں کا تحفظ دیا جائے۔

تنوع اور اقلیتی حقوق کے تسلیم احترام

آئین ہند، مختلف برادریوں کے مابین مساوی احترام کی حوصلہ افرائی کرتا ہے۔ ہمارے ملک میں یہ آسان نہیں تھا۔ اول اس لئے کہ برادریوں میں مساوات کا رشتہ ہمیشہ نہیں ہوتا۔ وہ ایک دوسرے کے ساتھ (جیسے ذات پات کے معاملہ میں) بنی رشتے رکھتے ہیں۔ دوسرے، جب یہ برادریاں ایک دوسرے کو مساوات کی نظر سے دیکھتی ہیں تو وہ ایک دوسرے کی رقبہ بن جاتی ہیں (جیسا کہ مذہبی برادریوں کے معاملہ میں)۔ آئین سازوں کے لئے یہ ایک بہت براچیخ تھا: برادریوں حریت پسندانہ نظریہ کیسے بنایا جائے اور موجودہ نسب یاد شدید قابت کے موجودہ حالات میں ایک دوسرے کے تسلیم مساوی احترام فروغ دیا جائے؟

اس مسئلہ کا حل نہایت آسان ہوتا اگر برادریوں (کمیونٹی) کو تسلیم ہی نہیں کیا گیا ہوتا، جیسا کہ اکثر مغربی حریت پسند آئین کرتے ہیں۔ لیکن یہ ہمارے ملک میں ناقابل عمل اور ناقابل خواہش ہوتا۔ یہ اس لئے نہیں کہ ہندوستانی، دوسروں کے مقابلہ میں، برادریوں سے زیادہ وابستہ ہیں۔ ہر جگہ افراد بعض ثقافتی برادریوں سے وابستہ ہوتے ہیں اور ایسی ہر برادری کیا اپنے اقدار، روایات، دستور اور زبان ہوتی ہے جو اس کے ممبران میں مشترک ہوتی ہے۔ مثال کے طور پر فرانس یا جرمنی میں افراد کا تعلق انسانی برادری سے ہوتا ہے اور وہ اس سے گہرا جائی سے وابستہ ہوتے ہیں۔ ہم میں یہ فرق ہے کہ ان رشتہوں کو ہم کھلے پن سے تسلیم کرتے



مجھے ہمیشہ حیرانی ہوتی ہے کہ میں کون ہوں؟ میری ایک میں، میری، کتنی شناختیں پڑی ہیں: میری ایک مذہبی شناخت ہے، میری ایک لسانی شناخت ہے، میری رشتہ اپنے آبائی قصبه سے ہے اور یقیناً میں ایک طالب علم بھی ہوں

ہندوستانی آئین اور کام

بیش زیادہ اہم بات یہ ہے کہ ہندوستان میں اکثر ثقافتی برادریاں ہیں۔ جمنی یا فرانس کے بخلاف، ہماری بہت سی لسانی اور مذہبی برادریاں ہیں۔ اس بات کو یقینی بنانا اہم تھا کہ کوئی برادری (کمیونٹی) دوسری برادری پر باقاعدہ حاوی نہ ہو۔ اسی لئے ہمارے آئین میں برادری کے نظریہ پر بني حقوق کو تسلیم کیا گیا۔

ایک ایسا ہی حق مذہبی برادریوں کا ہے جس کے مطابق وہ اپنے تعلیمی ادارے قائم کر سکتی ہیں اور ان کا انتظام چلا سکتی ہیں۔ ایسے اداروں کو حکومتی امدادیں سکتی ہے۔ یہ سہولت ظاہر کرتی ہے کہ آئین مذہب کو فرد کا ذاتی معاملہ نہیں سمجھتا۔

سیکولر ازم

سیکولر مملکتوں کے بارے میں عام خیال یہ ہے کہ وہ مذہب کو ایک بخی معااملہ سمجھتی ہیں۔ یعنی وہ مذہب کو عوامی یا سرکاری حیثیت نہیں ہے؟ یہ مطلب نہیں ہے۔ حالاں کہ ابتداء میں لفظ سیکولر کا ذکر نہیں کیا گیا تھا۔ لیکن آئین ہند ہمیشہ سے سیکولر رہا ہے۔ مغربی تصور یہ ہے کہ سیکولرزم کے معنی ہیں کہ انفرادی آزادی اور فرد کے شہری حقوق کی حفاظت کے مدنظر، مملکت اور مذہب کو باہمی علیحدہ کر دیا جائے

اس موضوع پر مزید معلومات آپ سیاسی نظریہ، میں حاصل کریں گے۔ باہمی علیحدگی کے معنی ہیں: مذہب اور مملکت دونوں کو ایک دوسرے کے داخلی معاملات سے دور رہنا چاہیے مملکت کو مذہب کے دائرہ میں خل نہیں دینا چاہیے، اسی طرح مذہب کو مملکت کی حکمت عملی کے لئے حکم نہیں دینا چاہیے اور نہ ہی اس کے کام کا ج پر اڑانا چاہیے۔ دوسرے الفاظ میں، باہمی علیحدگی کے معنی ہیں کہ مذہب اور مملکت بختی سے، ایک دوسرے سے علیحدہ رہیں۔

سخت قسم کی علیحدگی کیا مقصد ہے؟ یہ افراد کی آزادی کے تحفظ کے لئے ہے۔ جن مملکتوں نے منظم ماہب کی حمایت و مدد کی، ان کو پہلے سے زیادہ طاقت ور پنادیا۔ جب مذہبی تنظیمیں، افراد کی مذہبی زندگی کو کثروں کرنا شروع کر دیتی ہیں، جب وہ افراد کو یہ حکم دینے لگتی

کیا انہوں نے ہم کو سیاسی نظریہ کا کورس پڑھانا شروع کر دیا ہے؟

باب 10: آئین کا فلسفہ

ہیں کہ خدا سے ان کا کیا مطلب ہونا چاہیے یا انہیں کس طرح عبادت کرنا چاہیے تو پھر افرادِ مملکت سے یہ امید کرنے لگتے ہیں کہ وہ ان کی مذہبی آزادی کی حفاظت کرے۔ لیکن اگر مملکت نے مذہبی تنظیموں سے ہاتھ ملاہی لیا ہے تو وہ ان کو کیا مدد پیش کرے گی؟ لہذا، افراد کی مذہبی آزادی کی حفاظت کی خاطر مملکت کو مذہبی تنظیموں کی مدد نہیں کرنا چاہیے۔ لیکن اس کے ساتھ، مملکت مذہبی تنظیموں کو کیسے کام کرنا چاہیے، یہ بھی نہ بتائے۔ اس سے بھی مذہبی آزادی میں رکاوٹ آئے گی۔ لہذا، مملکت، نہ مذہبی تنظیموں کی راہ میں رکاوٹ بھی نہ ڈالے۔ مختصرًا میں، مملکت نہ تو مذہب کی مدد کرے نہ ان کی راہ میں رکاوٹ پیدا کرے۔ اس کے بجائے، اس سے انہیں دور تھی رکھا جائے یہ سیکولر ازم کا مغربی تصور ہے جو راجح ہے۔

ہندوستان کے حالات مختلف تھے اور ان سے نبرد آزمائہونے کے لئے، ہمارے آئین سازوں کو سیکولر ازم کے ایک نعم البدل طرز پر محنت کرنا پڑی۔ انہوں نے دو مختلف وجوہات کی بنا پر، دو مختلف طریقوں سے، مغربی نظریہ کو چھوڑ دیا۔

❖ مذہبی گروہوں کے حقوق

اول، جیسا کہ پہلے ذکر کیا جا چکا ہے۔ انہوں نے برادریوں کے درمیان مساوات کو اتنا ہی ضروری سمجھا کہ قدر افراد کے درمیان مساوات کو۔ یہ اس وجہ سے کہ ایک شخص کی آزادی اور ذاتی احترام کا براہ راست تعلق اس کی برادری کے رتبہ سے ہے۔ اگر ایک برادری پر دوسری برادری حاوی ہے، تو اس کے ممبران بھی کم آزاد ہوں گے۔ دوسرا جانب، اگر حاوی نہ ہوں تو رشتہ مساوی ہوں گے اور وہ وقار، عزت اور آزادی سے پل سکیں گے۔ اس طرح، آئین ہند تمام مذہبی برادریوں کو حقوق عطا کرتا ہے جیسے تعلیمی ادارے قائم کرنے اور ان کا انتظام کرنے کی آزادی کا حق ہندوستان میں آزادی مذہب کے معنی ہیں: افراد اور گروہ دونوں کی آزادی مذہب۔

❖ مملکت کی دخل اندازی کا اختیار

دوسرے، ہندوستان میں علیحدگی کے معنی باہمی علیحدگی نہیں ہو سکتے تھے۔ ایسا کیوں ہے؟



میں جانتا چاہوں گی کہ بلا آخر کیا مملکت مذہب سے متعلق معاملات کو باضابطہ بناتی ہے یا نہیں؟ ورنہ، کوئی مذہبی اصلاح نہیں ہو سکتی

کیوں کہ، مذہبی طور سے تصدیق شدہ روایات۔ جیسے چھوٹ چھات نے افراد کو ان کے بنیادی وقار اور رنجی عزت سے محروم کیا ہوا تھا۔ ایسے دستوراتی گہری جڑ پکڑے ہوئے تھے اور اس قدر حاوی تھے کہ مملکت کی موثر خل اندازی کے بغیر ان کو ختم کرنے کی کوئی امید نہیں ہو سکتی تھی۔ مملکت کو سیدھے سادے طریقہ سے مذہبی معاملات میں خل دینا پڑا۔ ایسی خل اندازی بہبشه منفی نہیں ہوتی۔ اپنے مذہبی تعلیمی اداروں کے نظم و نقش کے لئے مذہبی برادریوں کو، مملکت مدد دے سکتی تھی۔ اس طرح، آزادی اور مساوات جیسے اقدار کے فروغ کے لئے، مملکت مذہبی برادریوں کی مدد کر سکتی تھی یا ان کے کام میں روکاؤٹ بھی ڈال سکتی۔ ہندوستان میں، مذہب اور مملکت کی علیحدگی کے یہ معنی نہیں کہ وہ باہمی علیحدگی اختیار کریں بلکہ اصولی فاصلہ رکھیں، ایک ایسا پیچیدہ خیال جو مملکت کو تمام مذہب سے فاصلہ پر رکھتا ہے تاکہ وہ ان کی مدد کرنے یا خل اندازی کرنے کا کام کر سکے محض معاشرتی انصاف، مساوات اور آزادی کے فروغ کے لئے۔

اب تک ہم نے، آئین ہند کے تین بنیادی پہلوؤں کا مطالعہ کیا۔ یہی تین پہلوؤں آئین کا بہترین حاصل بھی ہیں۔

♦ اول، ہماری آئین، حریت پندا فرا دیت (Liberal Individualism) کی مشکل کو دوبارہ ایجاد کرتا ہے اور اس کو نافذ بھی کرتا ہے۔ یہ ایک اہم کامیابی ہے کیوں کہ یہ اس معاشرہ کے پس منظر میں حاصل کی گئی ہے جہاں برادریوں کی اقدار، اکثر انفرادی آزادی کے تین مختلف اور مخالفانہ بھی ہیں۔

♦ دوسرے، ہمارا آئین، بغیر انفرادی آزادی سے کوئی سمجھوتہ کئے، سماجی یا معاشرتی انصاف کو بھی مضبوطی سے پکڑے ہوئے ہے۔ ذات کی بنا پر ثابت قسم کے عملی منصوبہ کے تین آئینی پابندی ظاہر کرتی ہے کہ ہندوستان، دوسری قوموں کے مقابلہ میں، کس قدر آگے تھا۔ کیا کوئی فراموش کر سکتا ہے کہ ریاست ہائے متحدہ امریکہ (U.S.A) میں 1964 کی شہری حقوق تحریک کے بعد ہی ثابت عملی منصوبہ شروع کئے گئے، ٹھیک بیس سال بعد جب ہندوستان کے آئین میں ان کو شامل کیا جا پکا تھا۔

♦ تیسرا، یہن مذہبی تازیعات کے پس منظر میں، ہمارا آئین گروہی حقوق کا پابند ہے۔ (شقافتی خاصیت کے انہمار کا حق)۔ اس سے نشاندہی ہوتی ہے کہ چالیس سال بعد منظر عام پر آنے والے نظریہ۔ کثیر ثافت (Multiculturalism)، سے بہت پہلے ہمارے آئین ساز ان حالات کا سامنا کرنے کے اہل

و خواہاں تھے۔

حق رائے دہی

دوسرے دو بنیادی پہلوں کو بھی کامیابیوں کا نام دیا جاسکتا ہے۔ اول، حق رائے دہی کا پابند ہونا، کم تر حاصل نہیں تھا خاص طور سے اس ہندوستان میں جہاں عام طور پر یہ عقیدہ مقبول تھا کہ روایتی نسب پرستی اپنی جڑیں مضبوطی سے کپڑے ہوئے تھی اور ان کو ختم کرنا تقریباً ناممکن تھا جب کہ حال ہی میں خواتین اور مزدور طبقہ کو مغربی جمہوریوں میں حق رائے دہی کیا گیا تھا۔

اعلیٰ طبقہ میں جب ایک بار قوم کا نظریہ جڑ پکڑ گیا تو جمہوری حکومت کا خیال بھی ساتھ آگیا۔ اس طرح، ہندوستانی قومیت کا تصور، معاشرہ کے ہر فرد کی مرضی پر محصر سیاسی نظام کی حیثیت سے تشكیل پایا۔ حق رائے دہی کا تصور، قومیت کے دل میں محفوظ ہے۔ اتنا جلد جتنا آئین ہند کا مسودہ (1895)، ہندوستان کے لئے آئین کا مسودہ تیار کرنے کی ایک غیر سرکاری پہلی کوشش کی گئی۔ اس کے منصف نے اعلان کیا کہ ہر شہری، جو ہندوستان میں پیدا ہوا ہو، اس کو ملک کے معاملات میں حصہ داری کا حق حاصل ہوگا اور اس عوامی عہدہوں پر داخلہ حاصل ہوگا۔ موتی لعل نہرو کی میٹی



یقیناً یہ بات نهایت فخر کی ہے
کہ ایک شخص ایک ووٹ کا
اصول بغیر کسی مقابلہ آرائی
کے تسلیم کر لیا گیا۔ کیا یہ
سچ نہیں ہے کہ دوسرے بہت
سے ممالک میں خواتین کو اپنے
حق رائے دہی کے لئے جدوجہد
کرنا پڑی؟

”آسمبلی نے، حق رائے دہی بالغان کا اصول اختیار کیا ہے عام
آدمی میں اور جمہوری کامیابی میں بہت زیادہ یقین کے ساتھ اور
اس پورے یقین کے ساتھ کہ حق رائے دہی بالغان کی بنیاد پر
جمہوری حکومت کا تعارف، فلاج کو فروغ دے گا۔“



الادی کرشنا سوامی ایر
CAD, Vol. XI, p. 835.

1928 نے شہریت کے اس نظریہ کی دوبارہ تقدیم کی اور اس بات کو دوہرایا کہ کسی بھی جنس کا کوئی بھی شخص، جس نے اکیس سال کی عمر پوری کر لی ہو، اس کو ایوان نمائندگان یا پارلیمنٹ کے لئے حق رائے دہی حاصل ہوگا۔ چنانچہ، ابتداء سے ہی حق رائے دہی بالغان کو سب سے اہم اور قانونی آل کار تصور کیا گیا جس کے ذریعہ قوم کی رائے کا صحیح طریقہ سے اظہار ہو سکے۔

وفاقیت

دوسرے، جموں و کشمیر سے متعلق (دفعہ 370) اور شمال مشرق سے متعلق (دفعہ 371) دفعات کا تعارف کرتے ہوئے، آئین ہند نے غیر مناسب و فاقیت کے نہایت اہم نظریہ کی پیش گوئی کی۔ وفاقيت کے باب میں ہم دیکھ چکے ہیں کہ آئین نے ایک مضبوط مرکزی حکومت میں تخفیق کی ہے۔ لیکن آئین ہند کے وحدانی رجحان کے باوجود، اسی وفاق میں مختلف اکائیوں کے قانونی رتبہ اور اختیارات سے متعلق آئینی اختلافات موجود ہیں۔ امریکی وفاقيت کی آئینی مناسبت کے پر خلاف، ہندوستانی وفاقيت، آئینی طور پر غیر مناسب ہے بعض چھوٹی اکائیوں کی مخصوص ضروریات کو پورا کرنے کی غرض سے، اصلی شکل میں یہ بات ہمیشہ سے شامل تھی کہ ان کے ساتھ انوکھے رشتہ قائم کئے جائیں گے یا ان کو مخصوص رتبہ دیا جائے گا۔

مثال کے طور پر، ہندیوں نے ساتھ جموں و کشمیر کا الحاق اس وعدہ پر کیا گیا تھا کہ دفعہ 370 کے تحت، ریاست کی خود مختاری کی حفاظت کی جائے گی۔ یہ واحد ریاست ہے جس کی اپنے آئین تھت حکومت ہے۔ اسی طرح، دفعہ 371 کے ذریعہ شمالی مشرقی ریاست۔ ناگالینڈ کو ایک مخصوص درجہ عطا کیا گیا۔ ناگالینڈ کے حدود میں موجودہ قوانین کی، یہ دفعہ نہ صرف تصدیق و توثیق کرتی ہے بلکہ مقامی شناخت کے تحفظ کے لئے، تبدیلی وطن پر پابندی عائد کرتی ہے۔ بہت سی دوسری ریاستوں کو بھی ایسے مخصوص دفعات کے ذریعہ سہولیات حاصل ہیں۔ آئین ہند کے مطابق، گویا اس مختلف سلوک میں کچھ بھی خراب نہیں ہے۔


اگرچہ ابتداء میں، آئین نے اس پر خاص طور سے غور نہیں کیا تھا لیکن اب ہندوستان ایک کثیر لسانی گروہ کو سیاسی طور پر تسلیم کر لیا گیا ہے۔ اور سب کے ساتھ مساوی سلوک ہوتا ہے۔ اس طرح، ہندوستان کی جمہوری اور مربوط کر دیا ہے۔ ایک بہت بڑا اور اچھا سیاسی میدان کا رزار موجود ہے جو کثیر شناختوں کے عمل کی اجازت دیتا ہے جو ایک دوسرے کی میکیل کرتے ہیں۔



میں واقعی متاثر ہو گئی ہوں۔
کون کہتا ہے کہ ہمارا آئین
نقل کیا ہوا ہے؟ ہر ایک لئے
گئے بہلو پر ہم نے اپنا ممتاز
نقش چھوڑا ہے۔

قومی شناخت

اس طرح، آئین مسلسل ایک مشترکہ قومی شناخت کی تائید کرتا ہے۔ وفاقت کے باب میں، آپ نے مطالعہ کیا، کس طرح ہندوستان نے علاقائی شناختوں کے ساتھ قومی شناخت کو قائم رکھنے کی جدوجہد کی۔ مندرجہ بالا ذکر سے یہ بات ظاہر ہے کہ یہ مشترکہ قومی شناخت، ممتاز مذہبی اور لسانی شناختوں کے ساتھ ناموافق نہیں تھا۔ پھر بھی بعض حالات کے تحت ایک مشترکہ شناخت کو فوقيت دی گئی۔ یہ اس بحث سے واضح ہو جاتا ہے جس میں آئین نے، مذہبی بنیاد پر علیحدہ حق رائے دہی کو نامنظور کر دیا تھا۔ علیحدہ رائے دہندگان کے نظر یہ کو اس لئے روشنیں کیا گیا کہ اس سے مختلف مذاہب کے درمیان اختلافات بڑھ جائیں گے یا اس سے قومی اتحاد کے تصور کو خطرہ لاحق تھا بلکہ اس لئے کہ یہ صحیح مندو قومی زندگی کے لئے خطرہ تھا۔ جبراً اتحاد قائم کرنے کی بجائے ہمارے آئین نے سچی اخوت کو فروغ دینا چاہتا تھا یہی تصور اور مقصد ڈاکٹر امیڈ کر کے دل عزیز تھا۔ جیسا کہ سردار پیل نے اس کو محفوظ کیا، خاص مقصد ایک برادری پیدا کرنا تھا۔



”لیکن آئندہ طویل عرصہ میں، یہ سب
کے مفاد میں ہو گا کہ وہ بھول جائیں
اقیمت یا اکثریت اس ملک میں کوئی چیز
ہے اور یہ کہ ہندوستان میں صرف ایک
برادری ہے۔“

CAD, Vol. VIII, p. 272.

ضابطے کے حصول

یہ پانچ بنیادی پہلو وہ ہیں جن کو آئین کی حقیقی کامیابیاں قرار دیا جاسکتا ہے۔ البتہ کچھ اور ضابطوں سے متعلق کامیابیاں بھی حاصل ہوئیں۔

❖ اول، آئین ہند، سیاسی گفتگو میں یقین ظاہر کرتا ہے۔ ہم فوائد ہیں کہ بہت سے گروہوں اور بہت سے مفادات کو آئین ساز مجلس میں مناسب نمائندگی حاصل نہ ہو سکی۔ لیکن آئین ساز مجلس کے اندر بحث و مباحثے واضح کرتے ہیں کہ آئین ساز زیادہ سے زیادہ شامل کرنے کا نقطہ نظر رکھتے تھے۔ فراخ مقاصد کا یہ نقطہ نظر لوگوں کی اس خواہش کا اظہار کرتا ہے کہ وہ اپنے موجودہ پسندیدہ چیزوں کو دلائل کی بنابر، خود غرضی کی بنانپڑھیں، جائز قرار دینا چاہتے تھے۔ یہ ان کی خواہش کا بھی اظہار کرتا ہے کہ وہ ناقابل اور اختلافات میں بھی ایک تخلیقی قدر کی شناخت کے خواہاں تھے۔

❖ دوسرے، اس سے ہم آہنگی و مصلحت پسندی حملکتی ہے۔ یہ الفاظ مصلحت پسندی اور ہم آہنگی کو ہمیشہ نا منظوری کی نظر سے نہیں دیکھنا چاہیے۔ تمام مصالحتیں خراب نہیں ہوتیں۔ اگر کوئی قبیق شمحض ذاتی مفاد کے لئے فردخت کر دی جاتی ہے تو ہم مصالحت پسندی کو برآ سمجھ سکتے ہیں اور یہ قدرتی ہو گا۔ لیکن اگر ایک قبیق شے کا کچھ حصہ دوسری قبیق شے کے کچھ حصے سے بدل لیا جاتا، خاص طور سے آزاد بائی گفتگو کے ذریعہ اور مساوات کی بنابر، اس طریقہ سے مصلحت پسندی پر شاید ہی اعتراض کیا جائے۔ ہم اہم تھا اور اس پر اخلاقی الزام نہیں لگایا جاسکتا۔ اس کے علاوہ، اس خال کی بھی ستائش کی جانی چاہیے جس کے تحت تمام اہم مسائل اور موضوعات پر طویل گفتگو کے بعد اتفاق رائے سے فیصلے لئے گئے۔



اداروں کی تشکیل میں مصالحت پسندی کو میں سمجھتا ہوں لیکن تنازع اصولوں کو کیسے ہم آہنگ کیا جاسکتا ہے۔

تلقید

آئین ہند پر بہت سی تلقیدیں کی جاسکتی ہیں جس میں سے تین کا مختصر ذکر یہاں کیا جاسکتا

باب 10: آئین کا فلسفہ

ہے۔ اول، یہ بہت ضخیم ہے۔ دوسرے غیر نمائندہ ہے اور تیسرا یہ کہ ہمارے حالات سے اجنبی ہے۔

یہ تنقید کہ یہ ضخیم ہے، اس فریضہ پر بنی ہے کہ کس ملک کا پورا آئین ایک مکمل دستاویز کی شکل میں ملتا ہے۔ لیکن یہ ان ممالک کے سلسلہ میں سچ نہیں ہے۔ جیسے ریاست ہائے متحده امریکہ جن کا ایک پیوست آئین نہیں ہے۔ یہ حقیقت کہ کسی ملک کا آئین ایک پیوست شناخت رکھتا ہے اور دوسرے دستاویزات، آئینی میثیت کے ساتھ شناخت رکھتا ہے۔ گویا یہ ممکن ہے کہ اہم آئینی بیانات اور اعمال کو ایک پیوست دستاویز سے باہر تلاش کیا جائے۔ ہندوستان کے معاملہ میں، ایسی بہت سی تفصیلات، مشق و عمل، اور بانات ایک دستاویز میں شامل ہیں۔ جس نے اس دستاویز کو کافی ضخیم بنا دیا ہے۔ مثال کے طور پر، بہت سے ممالک، انتخابی کمیشن، یا سول سروں کمیشن سے متعلق طویل دفعات کو آئین میں تحریر نہیں کرتے۔ لیکن، ہندوستان میں، اسے تمام معاملات کو خود آئین توجہ دیتا ہے۔



یقیناً! کیا ہم نے پہلے باب میں یہی نہیں پڑھا؟ معاشرہ کے ہر طریقہ کے پاس، اس کی پیروی کے لئے ایک تھوس وجہ ہونی چاہیے

آئین پر دوسری تنقید یہ کی جاتی ہے کہ یہ پوری طرح سے نمائندگی نہیں کرتا۔ کیا آپ کو یاد ہے کہ آئین ساز اسمبلی کیسے بنائی گئی تھی؟ اس وقت، حق رائے دہنده بالغان نہیں دیا گیا تھا اور زیادہ تمثیل رتنی یا فتحہ معاشرہ سے تعلق رکھتے تھے۔ کیا یہی بات ہمارے آئین کو غیر نمائندہ بناتی ہے۔

بیہاں ہمیں نمائندگی کے دو حصوں کے درمیان امتیاز کرنا ہوگا۔ ایک وہ جس کو آواز کہتے ہیں دوسرے رائے۔ نمائندگی میں آواز بہت اہم ہے۔ لوگوں کی اپنی زبان یا آواز میں شناخت ہونی چاہیے نہ کہ حکمرانوں کی آواز میں۔ اگر ہم اس زاویہ سے آئین ہند کو دیکھیں تو یہ واقعی غیر نمائندہ ہے کیونکہ آئین ساز مجلس کے ممبران کا

انتخاب، محدود حق رائے وہی کی بنا پر ہوا تھا۔ حق رائے دہنده بالغان کی بنا پر نہیں۔ البتہ، اگر ہم دوسرے زوایہ سے دیکھیں تو ہم پائیں گے کہ مکمل طریقہ سے غیر نمائندہ نہیں ہے۔ یہ دعویٰ کہ آئین ساز اسمبلی میں ہر طبقہ کی رائے کو نمائندگی حاصل ہوئی

مبالغہ آرائی ہو گی لیکن اس میں کچھ تجھے ہے۔ آئین ساز مجلس میں ہوئے بحث و مباحثوں کا مطالعہ کریں تو معلوم ہو گا کہ ان میں وسیع قسم کے مسائل اور رائے کا ذکر ملتا ہے۔ میران نے نہ صرف ذاتی معاشرتی اہمیت کے مدعوں کو اٹھایا بلکہ بہت سے مختلف معاشرتی طبقات کے مفادات اور مسائل پر بھی بحث کی۔

کیا یہ مختص اتفاق ہے کہ ہر دوسرے شہر کے چورا ہے پڑا اکثر امبیڈکر کا مجسم، جس کے ہاتھوں میں آئین ہند کی نقل ہے، لگا ہوا ہے۔ ان کے احترام میں نشانی سے بہت دور، یہ دلوں کے اس احساس کا اظہار بھی کرتا ہے کہ آئین ہند نے ان کی بہت سی آرزوؤں کا عکس پیش ہے۔

ایک آخری تنقید یہ کی جاتی ہے کہ آئین ہند پورے طریقہ سے اجنبی ہے۔ دفعہ در دفعہ، غیر ملکی آئینوں سے ماخوذ کئے گئے۔ اور یہ آئین، ہندوستانی عوام کے شافتی پہلوؤں کی غمازی نہیں کرتا۔ بہت سے لوگ یہ تنقید کرتے ہیں یہاں تک کہ خود آئین ساز مجلس میں بہت سی آوازیں اسی طرز پر گونجیں۔

یہ دوست ہے کہ آئین ہند جدید ہے اور کچھ حد تک مغربی کیا آپ کو یاد ہے کہ ہم نے پہلے باب میں ان ذرائع کی فہرست دی تھی جہاں سے آئین ہند اخذ کیا گیا ہے؟ لیکن اس باب میں، آپ نے یہ بھی دیکھا ہو گا کہ یہ اندھی نقل نہیں تھی۔ یہ ایجاد انہوں نے قرآن تھا۔ اس کے علاوہ ہم دیکھیں گے، کہ یہ بالکل اجنبی نہیں ہے

”..... ہم دنیا یا ستار کی موسیقی خواہاں تھے لیکن یہاں ہمیں اگر یہی بینڈ کی موسیقی ملی۔ کیونکہ ہمارے آئین سازوں نے اس کی تعلیم حاصل کی تھی۔..... بالکل ٹھیک یہی آئین کے متعلق بات ہے جو مہاتما گاندھی نہیں چاہتے تھے اور نہ ہی اس پر انہوں نے غور کیا۔“ کے۔ تھومن تھیا۔

اول، بہت سے ہندوستانی، فکر کے جدید طریقے اختیار کرنا نہیں چاہتے تھے، لیکن ان کو انہوں نے اپنالیا۔ ان کے لئے، مغزیت کے ان کی اپنی روایات میں گندگی کے خلاف احتجاج کی شکل حاصل کر لی تھی۔ راجہ رام موہن رائے نے اس رجحان کی ابتداء کی اور وہ آج تک دلوں کے ذریعہ جاری ہے۔ درحقیقت، اس قدر پہلے جتنا 1841ء، یہ غور کیا گیا کہ شما لی ہند کے دلت اس بات سے خوف زدہ نہیں تھے کہ نئے نافذ کردہ قانونی نظام کا استعمال کریں اور اپنے ہی زمینداروں کے خلاف مقدمے دائر کریں۔ لہذا اس نئے قانونی نظام کو عوام نے وقار اور

انصاف کے مسائل سمجھانے کے لئے، موثر طریقہ سے استعمال کیا۔

دوسرے، جب مغربی جدیدیت، مقامی ثقافتی نظام کے ساتھ رابطہ قائم کرنے لگی تو ایک انگلیشی ثقافت ابھرنے لگی۔ ممکن ہے تخلیق ہم آئینگی کی وجہ سے ایسا ہوا جس کے لئے نہ مغربی جدیدیت میں گنجائش تھی اور نہ ہی مقامی روایات میں۔ مشرقی معاشروں میں ایک نئے قسم کی جدیدیت پیدا ہو رہی تھی۔ یہ معاشرے نہ صرف اپنے پاسی کی روایات سے ناطہ توڑ رہے تھے بلکہ اس مغربی معاشرہ کی تہذیب سے بھی چھٹکارا پانا چاہتی تھیں جو ان معاشروں پر جبرا رہو پا گیا تھا۔ یہ ایک عمل تھا جس میں کوئی چیز قرض نہیں لی گئی بلکہ چیزوں کو اپنے حالات اور ضروریات کے مطابق ڈھالا جا رہا تھا۔

بندشیں



یہ سب کہنے کا مطلب نہیں ہے کہ آئین ہند ایک مکمل اور بے نقص دستاویز ہے۔ جن معاشرتی حالات میں آئین کی تشكیل ہوئی وہاں یہ قدرتی بات رہی ہوگی کہ بہت سے تنازع مسئلے الٹائے گئے ہوں گے اور یہ بھی بہت سے ایسے معاملات ہوں گے جن پر زیادہ احتیاط سے غور و فکر ہونا تھا۔ اس آئین کے بہت سے پبلو ایسے ہیں جو اس ناکہانی وقت کی ضروریات کا نتیجہ ہیں۔ تاہم، ہمیں یہ مان لینا چاہیے کہ اس آئین پر بہت بندشیں لگائی گئی ہیں۔ آئیے ان بندشوں کا مختصر طور پر ذکر کریں۔

❖ اول آئین میں، قومی اتحاد کا تصور، مرکزی حیثیت رکھتا ہے۔

❖ دوسرے، ایسا معلوم ہوتا ہے کہ آئین جنی انصاف کے بعض اہم مسائل خاص طور سے خاندان کے اندر ونی انصاف کو غلط معنی پہنادیئے ہیں۔

❖ تیسرا، یہ واضح نہیں ہے کہ ایک غیر ترقی پذیر ملک میں، بعض بنیادی اور نہایت اہم معاشرتی، اقتصادی حقوق کو، بنیادی حقوق کا مستقل حصہ بنانے کے بجائے، مملکت کے ہدایتی اصولوں میں ڈال دیا گیا۔

ان بندشوں کے متعلق جواب دینا ممکن ہے، یہ واضح کیا جاسکتا ہے کہ ایسا کیوں ہوا، یہاں

ہندوستانی آئین اور کام

تک ان پر قابو گھی پایا جاسکتا ہے۔ لیکن یہ ہمارا نقطہ نظر نہیں ہے، ہم اس بات پر بحث کر رہے ہیں۔ کہ ان بندشوں سے، فلسفہ آئین کو کوئی بڑا خطرہ لا حق نہیں ہے۔

اختتام

گذشتہ باب میں ہم نے آئین بھیت ایک زندہ دستاویز کا بیان کیا۔ یہ آئین کے وہ نبیادی پہلو ہیں جو اس کو ایک زندہ دستاویز کا رتبہ عطا کرے ہیں۔ قانونی دفعات اور اداراتی انتظامات کا اختصار، معاشرہ کی ضروریات اور اس کے ذریعہ اختیار کردہ فلسفہ پر ہوتا ہے۔ آئین اس فلسفہ کو اظہار دیتا ہے۔ اداراتی انتظامات جن کا مطالعہ ہم نے اس پوری کتاب میں کیا، ان کا اختصار ایک نبیادی اور اتفاق رائے سے تسلیم کردہ بصیرت پر ہوتا ہے۔ اس بصیرت نے قومی تحریک کی جدوجہد کے دوران فروغ حاصل کیا۔ آئین ساز مجلس کے پلیٹ فارم پر اس بصیرت کو پیش کیا گیا۔ بہتر سے بہتر بنایا گیا اور اس کو قانونی۔ اداراتی شکل دی گئی۔ گویا، آئین اس بصیرت کا جسم بن گیا۔ بہت لوگ کہتے ہیں کہ اس بصیرت یا فلسفہ آئین کا بہترین اختصار، آئین کی تہیید میں موجود ہے۔

کیا آپ نے اس تہیید کا غور سے مطالعہ کیا؟ اس میں مذکور مختلف مقاصد کے علاوہ، تہیید ایک نہایت عاجزانہ دعویٰ کرتی ہے: عظیم لوگوں کے ذریعہ یہ آئین عوام کو دیا گیا ہے، یہ تیار کیا گیا ہے اور اس کو اختیار کیا ہے: ”ہم نے“ ہندوستان کے عوام“ نے گویا عوام نے اپنی تقدیر خود تحریر کی اور جمہوریت وہ آله ہے جس کو اپنا ”آن“ اور مستقبل بنانے کے لئے استعمال کیا گیا۔ آئین کا مسودہ تیار کرنے کی پانچ دہائیوں سے بھی زیادہ بعد تک، ہم نے بہت سے معاملات پر ایک دوسرے سے بھگڑا کیا، ہم نے مشاہدہ کیا کہ آئین کی بہت سی تشریفات پر عدالتون اور حکومتوں کے درمیان اختلاف الرائے ہوا، مرکز اور ریاستوں

باب 10: آئین کا فلسفہ

کے درمیان اختلاف الرائے رہے اور سیاسی جماعتوں نے تخفیف ترین لڑائی۔ آپ اگلے سال مطالعہ کریں گے کہ ہمارے ملک کی سیاست، مسائل اور خارجیوں سے بھری پڑی ہے۔ اور پھر بھی، اگر آپ کسی سیاست دال یا ایک عام شہری سے سوال کریں تو آپ کو معلوم ہو گا کہ ہر شخص اس بصیرت، اس مقصد میں حصہ جاری رکھنا چاہتا ہے جو ہمارے آئین میں موجود ہے۔ مساوات، آزادی اور اخوات کے اصولوں پر ایک ساتھ رہنا اور خوش حالی کرنا چاہتے ہیں۔ اس بصیرت میں یہ شرکت یا آئین کے فلسفہ میں حصہ داری۔ دراصل ہمارے آئین کی تعمیل کا پیش قسمیت نتیجہ ہے۔ 1950 میں، آئین سازی ایک عظیم شدہ مقصد تھا۔ آج آئین کی فلسفیانہ بصیرت کو زندہ رکھنا ہمارا سب سے اعلیٰ مقصد ہے۔

مشق

1۔ ذیل میں بعض قوانین درج کئے گئے ہیں۔ کیا وہ کسی قدر یا میمعار سے وابستہ ہیں؟ اگر ہاں، تو اس کے پس پر دہ کون سی قدر ہے؟ وجوہات بیان کیجیے:

- (a) بیٹی اور پیٹیاں دونوں کو خاندانی جائداد میں حصہ حاصل ہو گا۔
- (b) مختلف صارف سامان پر ٹکیں کے الگ الگ پیمانے ہوں گے۔
- (c) کسی سرکاری اسکول میں مذہبی تعلیمات نہیں دی جائیں گی۔
- (d) بیگاریا جبراً مزدوری نہیں ہو گی۔

2۔ نیچے دئے گئے بیان کو مکمل کرنے کے لئے، ان میں سے کون سی بات کو استعمال نہیں کیا جائے گا:
جمهوری ممالک کو آئین کی ضرورت ہوتی ہے۔

- (i) حکومت کے اختیارات کو چیک کرنے کے لئے،
- (ii) اقلیتوں کو اکثریت سے محفوظ رکھنے کے لئے،

(iii) نوآبادیاتی حکمرانی سے آزادی حاصل کرنے کے لئے۔

(iv) یقین بانے کے لئے کوئی جذبات میں دیریا بصیرت کھونے جائے۔

(v) پر امن طریقہ سے معاشرتی تبدیلی لانا۔

3۔ آئین ساز مجلس کے مباحثوں کا مطالعہ کرنے اور سمجھنے کے لئے مختلف نقطہ نظر، درج ذیل ہیں۔

(i) ان میں سے کون سے بیانات دلیل دیتے ہیں کہ وہ آج بھی اہمیت رکھتے ہیں؟

(ii) کون میں سے کس نقطہ نظر سے آپ اختلاف رکھتے ہیں اور کیوں؟

(a) عام لوگ روزگار اور روزمرہ کے مختلف دباؤ کا سامنا کرنے میں بہت زیادہ مصروف ہیں۔ وہ ان مباحثوں کی قانونی زبان نہیں سمجھ سکتے۔

(b) جب آئین کی تشكیل ہوئی، اس وقت کے حالات اور تقاضوں، موجودہ دور کے حالات اور تقاضوں میں بہت فرق ہے۔ آئین سازوں کے خیالات کو سمجھنا اور موجودہ وقت کے لئے ان کو استعمال کرنا ایسا ہی ہے کہ ماضی کو جدید دور میں لے آئیں۔

(c) دنیا اور جدید تقاضوں کو سمجھنے کے ہمارے طریقے بالکل نہیں تبدیل ہوئے ہیں۔ آئین ساز مجلس کے عمل کو چیلنج کیا جا رہا ہے، ان کی درپردازی و جوہات کو ناسمجھ کر، ہم ان کو بتاہ کر سکتے ہیں۔

4۔ درج ذیل کی روشنی میں، آئین ہند اور مغربی تصورات کے فرق کی تفصیل بیان کیجئے:

(a) سیکولرازم کو سمجھنا (b) دفعہ 370 اور 371 (c) ثبت عمل (d) حق رائے دہندگی بالغان

5۔ درج ذیل میں سے سیکولرازم کے کون سے اصول، آئین ہند میں اختیار کئے گئے ہیں؟

(a) مملکت کو نہ ہب سے کوئی واسطہ نہیں ہوگا۔

(b) مملکت، نہ ہب سے گہرا ابطحہ قائم کرے گی۔

(c) مملکت، نہ ہب کے درمیان تفہیق کر سکتی ہے۔

(d) مملکت، نہ بھی گروہوں کے حقوق تسلیم کرے گی۔

(d) مملکت، نہ ہب کے معاملات میں محدود دخل اندازی کا حق رکھے گی۔

باب 10: آئین کا فلسفہ

6۔ درج ذیل کو ملائیے

(i) مستقل کامیابی	(a) بیواؤں کے ساتھ سلوک پر تقدیر کرنے کی آزادی
(ii) ضابطکی کامیابی	(b) ذاتی مفاد کی بنا پر نہیں بلکہ دلیل کی بنا پر، آئین ساز اسمبلی میں فیصلے لینا
(iii) جنسی انصاف سے انکار	(c) فرد کی زندگی میں برادری کی اہمیت قبول کرنا
(iv) حریت پسند انفرادیت	(d) دفعہ 370 اور 137
(v) کسی مخصوص علاقہ کی ضرورتوں پر توجہ	(e) خاندانی جائزہ اور بچوں سے متعلق خواتین کو مساوی حقوق نہ دینا

7۔ یہ بحث ایک کلاس میں ہوئی۔ مختلف دلیلوں کو پڑھئے اور بتائیے ان میں سے کس سے آپ اتفاق کرتے ہیں اور کیوں؟

جیش: میرا بھی یہ خیال ہے کہ ہمارا آئین دوسروں سے لیا ہوا ہے۔

صبا: کیا تم یہ کہنا چاہتے ہو کہ اس میں کچھ بھی ہندوستانی نہیں ہے؟ لیکن کیا اقدار اور خیالات میں بھی کچھ ہندوستانی یا مغربی ہوتا ہے؟ مرد اور خواتین کے درمیان مساوات کو ہی مجھے۔ اس میں کیا چیز مغربی ہے؟ اور اگر کچھ ہے بھی تو کیا ہم اس کو صرف اس لئے رد کر دیں کہ وہ مغربی ہے۔

جیش: میرا یہ مطلب ہے کہ برطانیہ سے آزادی کے لئے لڑائی کرنے کے بعد، ہم نے انہیں کے پار لیمانی نظام کو کیوں اختیار کیا؟

نیبا: تم بھول گئے ہو کہ جب ہم نے برطانیہ سے لڑائی کی تو ہم برطانیہ کے خلاف نہیں تھے، ہم تو آبادیات کے اصول کے خلاف تھے۔ اس بات کا، ایک نظام حکومت سے کچھ لینا دینا نہیں جو ہم چاہتے تھے، خواہ وہ کہیں سے آیا ہو۔

8۔ یہ کیوں کہیا جاتا ہے کہ آئین ہند پوری طرح سے نمائندگی نہیں کرتا؟ کیا اس طرح یہ آئین غیر نمائندہ آئین ہے؟ اپنے جواب و جوابات کے ساتھ دیجئے۔

9۔ آئین ہند کی بندشوں میں سے ایک حصہ ہے کہ اس نے جنسی انصاف کو اچھی طرح توجہ نہیں دی۔ اس الزام کے حق میں آپ کیا شہادت پیش کر سکتے ہیں؟ اگر آج آپ آئین ہند تحریر کریں تو اس خاتمی کو پورا کرنے

کے لئے کون سی دفعات شامل کریں گے؟

10۔ کیا آپ اس بیان سے اتفاق کرتے ہیں کہ ”یہ واضح نہیں ہے کہ ایک غریب، ترقی پذیر ملک میں، مملکت کے ہدایتی اصولوں میں ڈال دیا گیا؟“ اپنے جواب کے حق میں دلیل دیجئے۔ آپ کا خیال ہے کہ معاشرتی و اقتصادی حقوق کو ہدایتی اصولوں کے حصہ میں کیوں رکھا گیا اس کی ممکنہ وجہات کیا ہو سکتی ہیں؟